



سوال

(23) سالم قربانی کرنے والوں اور قربانی میں شریک ہونے والوں کو اتبہ

جواب

السلام علیکم ورحمۃ اللہ وبرکاتہ

سالم قربانی کرنے والوں اور قربانی میں شریک ہونے والوں کو اتبہ - مولانا عبدالقادر صاحب عارف حصاری

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

حضرات اہل اسلام! اب ماہ ذوالحجہ قریب آ رہا ہے۔ اس کے ابتدائی عشرے کی بڑی فضیلت اور بزرگی ہے جن کی سورہ فجر میں اللہ نے قسم کھائی ہے۔ یہ دس ایام دیگر مہینوں کے دس دنوں سے بہت زیادہ درجہ اور فضیلت رکھتے ہیں۔ ان دنوں میں ذکر الہی تہلیل تکبیر تحمید نہایت کثرت سے کرنے کا حکم ہے۔ حضرت ابن عمر رضی اللہ عنہ اور حضرت ابوہریرہ رضی اللہ عنہ صحابہ کرام ان دنوں میں بازاروں میں جاتے تو تکبر میں کہتے۔ جن کی تکبیر میں سنکر دیگر لوگ بھی تکبیر میں کہتے۔ اعمال صالحہ کا درجہ ان دنوں میں جہاد فی سبیل اللہ سے بھی زیادہ فائق اور اللہ تعالیٰ کو محبوب ہے۔ ان دنوں کے ایک دن کا روزہ سال بھر کے روزوں کے برابر درجہ رکھتا ہے۔ اور ان دنوں کی راتوں کا قیام شب قدر کے قیام کا ثواب رکھتا ہے۔ آپ ﷺ کو یوم عرفہ کا روزہ رکھتے اور فرماتے تھے کہ اس دن کے روزے سے دو سال کے گناہ معاف ہوتے ہیں۔ پھر ان کے بعد قربانی کا سلسلہ دس تاریخ ذوالحجہ کو شروع ہوتا ہے۔ سب دنوں سے یوم النحر کی بڑی فضیلت ہے۔ کہ یہ دن اللہ تعالیٰ کو سب سے زیادہ محبوب ہیں۔ اس دن کے بعد دوسرے ایام 11-12-13 ذوالحجہ کی فضیلت ہے۔ ان کو ایام تشریق کہتے ہیں۔ ان میں روزہ رکھنا منع ہے۔ کہ یہ ایام اکل و شرب کے ہیں۔ ان میں قربانیاں زبح کی جاتی ہیں۔ جس طرح اول وقت نماز افضل ہے۔ اس طرح دسویں تاریخ کو قربانیاں زبح کرنا افضل ہے۔ اکثر اور اغلب عمل قربانی کی وجہ سے اس کا نام یوم النحر ہے اس دن سب اعمال سے زیادہ موجب ثواب اور اللہ تعالیٰ کو بہت محبوب اعلیٰ اور عمدہ اور بے عیب جانور کا خون بہانا ہے۔ اور سب جانوروں میں اللہ تعالیٰ کو دنبہ سفید رنگ اور سینک دار اور خوبصورت موٹی آنکھوں والا زیادہ پیارا ہے۔ کہ یہ اوصاف اس جنس کے تھے۔ جو حضرت خلیل اللہ علیہ السلام نے دسویں تاریخ کو زبح کیا تھا۔ اس کو ہمارے نبی کریم ﷺ نے پسند فرما کر قربانی کیا تھا۔ سفید رنگ کی بخری قربانی کرنا دو سیاہ بخریوں کے برابر درجہ رکھتی 1۔ ہے۔ قربانی کی بڑی فضیلت ہے۔ قربانی کا جانور قیامت کے دن ترازو اعمال میں ڈالنے کے لئے لایا جائے گا۔ جو سینکوں بالوں کہروں پاؤں گوشت ہڈیوں خونوں گوبر وغیرہ سمیت حاضر ہوگا اور اسکو دگنا کر کے ترازو اعمال میں ڈالا جاوے گا۔ اور ہر بال کے عوض نیکیاں دی جائیں گی۔ قربانی ضرور کرنی چاہیے۔ جو شخص قربانی باوجود وسعت مالی کے نہ کرے ایسے بخیل کو عید گاہ میں جانا جائز نہیں۔ قربانی کرنا ایسا عمل ہے۔ کہ اس کو زبح کرنے سے جو خون نکلتا ہے۔ اس کے پہلے قطرے سے ہی تمام گناہ بخشے جاتے ہیں۔ اور اللہ تعالیٰ کے دربار قبولیت میں وہ خون پہنچتا ہے۔ گوشت وغیرہ تو قربانی کرنے والے اور دوسرے لوگ کھا جاتے ہیں۔ قربانی میں جو اخلاص اور تقویٰ اختیار کیا جاتا ہے۔ وہ درگاہ الہی میں پہنچ جاتا ہے۔ ایسی قربانی جو درگاہ الہی میں قبولیت کو پہنچ گئی۔ دن قیامت کے دوزخ کے سلسلے ڈھال کا کام دے گی۔ اور اس قربانی جینے والے اور دوزخ کے درمیان پردہ ہو جائے گی۔ تاکہ اس کو دوزخ کی آگ اور اس کی تپش نہ پہنچے۔ پھر جب لوگ ہل صراط عبور کر کے جنت کو جائیں گے۔ تو یہ قربانی اپنے مالک کیلئے سواری بن

جائے گی۔ اس لئے خوب موٹا فربہ جانور خرید کر قربانی کرو۔ اور وہ جانور عیوب

1۔ اس کا حوالہ ضروری ہے۔ (ادارہ)

مصر و ح سے پاک ہو۔ اور وہ عیوب یہ ہیں جو درج ذیل ہیں۔

1۔ جس جانور کے کان اوپر کی جانب سے کٹے ہوں۔

2۔ جس کے نیچے کی جانب سے کٹے ہوئے ہوں۔

3۔ جس کے چرے ہوئے ہوں درازی میں

4۔ جس کے کان میں سوراخ ہو گلائی میں

5۔ جس کا نصف یا زیادہ سینک کان اندرونی حصہ سے پلا گیا ہو۔

6۔ لنگڑا جانور جس کا لنگڑا پن ظاہر ہو۔

7۔ اندھا کا نابینہ جس کا نابین اور بینک صاف نمایاں ہو۔

8۔ بیمار جانور جس کی بیماری صاف ظاہر ہو۔

9۔ لاغر اور دبلا جس کی ہڈیوں میں گودانہ ہو۔

10۔ جس جانور کا کان جڑ سے اکھاڑا گیا ہو۔

11۔ جس کا سینک جڑ سے نکل گیا ہو۔

12۔ کمزور جو ریوڑ کے ساتھ چل نہ سکے۔

13۔ جس جانور کو کھلی ہو وہ بھی درست نہیں۔

14۔ اور جو تھن 2 کٹا ہو۔ وہ بھی درست نہیں۔

ان عیوب کے علاوہ کوئی عیب ہو۔ مثلاً دانت موٹا ہو یا دم کٹی ہو۔ وغیرہ تو ایسے جانور کے ناجائز ہونے کا فتویٰ نہیں دیا جاسکتا۔ کہ یہ عیوب کسی دلیل سے ثابت نہیں ہیں۔ ہاں اگر کوئی ایسا شخص ایسا جانور پسند نہ کرے۔ اور اس سے بہتر جانور بالکل بے عیب تلاش لے تو یہ افضل ہے لیکن یہ شرطیں ہر جانور کیلئے ہیں۔ کہ وہ دودانت ہو۔ اس سے کم عمر کا جائز نہیں۔ ہاں اگر میرسنہ ہو تو بھیڑ کا جڑہ ایک سال کا جائز ہے۔ مسنہ ہونے سے پہلے کی عمر سال یا سال سے زیادہ ہو۔ تو وہ جڑہ کھلائے گا۔ بہر حال ان تمام عیوب سے پاک جانور قربانی کیلئے مشروع ہے۔ ہاں اگر قربانی کے خریدنے کے بعد ان عیوب سے کوئی عیب پیدا ہو تو اس کا کچھ اعتبار نہیں۔ اس کی قربانی 3 جائز ہے۔ جو جانور قربانی کیلئے نام زد ہو کر معین ہو۔ تو اس کا بدلنا اور بچنا جائز نہیں ہے۔ اگر قربانی کا جانور وقت سے پہلے ہی بیمار ہو کر قریب ہلاکت کے ہو جائے تو اس کو زبح کر کے مسکین کے حوالے کر دے۔ نہ خود کھائے اور نہ اپنے اہل و عیال کو کھلائے۔ اگر گا بھن جانور قربانی کیا تو جائز ہے۔ اس کے پیٹ سے جو بچہ نکلا اگر زندہ ہو تو زبح کر لے۔ اگر مردہ ہو تب بھی اس کا کھانا جائز ہے۔ اگر کوئی جانور بھبھکے کے

خرید اتواس جانور کو بمعجب کے زبح کرنا چاہیے۔ قربانی نماز سے پہلے زبح کرنی منع ہے۔ اگر نماز عید پڑھنے سے پہلے قربانی زبح کی تو قربانی نہ ہوگی۔ اُس کو قربانی دوبارہ کرنی پڑے گی۔ اور قربانی عید گاہ میں کرنی سنت ہے۔ اور گھروں۔

2- تھن لٹا ایسا عیب نہیں ہے۔ جس سے حدیث میں ممانعت آئی ہو۔ آپ کی نظر میں کوئی حدیث ہو تو ملاحظہ فرمائیے۔ (حافظ عبد القادر)

3- فیہ نظر (حافظ عبد القادر)

میں جائز ہے۔ امام الجماعت کو چاہیے کہ عید گاہ میں اپنی قربانی سب سے پہلے زبح کرے۔ پھر دوسرے لوگ قربانیاں زبح کریں۔ اگر کسی نے امام الجماعت 3 س پہلے قربانی زبح کر لی تو اس کی قربانی نہ ہوگی۔ اس کو دوبارہ قربانی کرنی پڑے گی۔ (نبیل الاوطار)

قربانی اپنے ہاتھ سے زبح کرنا سنت ہے۔ خواہ عورت ہو۔ اگر ہاتھ سے زبح نہ کر سکے۔ تو قربانی کے پاس حاضر ہو کر اس پر اپنا ہاتھ رکھے یا اس کو پکڑے اگر کئی اشخاص ایک قربانی میں شریک ہوں۔ تو سب اس قربانی کو پکڑیں کوئی اس کی ٹانگ پکڑے کوئی ہاتھ پکڑے کوئی سینگ اور زبح کرے۔ لیکن تکبیر سب شرکاء پر کاریں یہ طریقہ مسنون ہے۔ ہاں اگر عورت شریک ہو 2 تو صرف پاس کھڑی ہو جائے اور پھر ہی پہلے تیز کر کے رکھنی ضروری ہے۔ جانور کے سامنے پھر تیز کرنا جائز نہیں اور کسی جانور کو کسی دوسرے جانور کے سامنے زبح کرنا جائز نہیں۔ اور جانور کو قربان گاہ میں نہایت عزت اور وقار کے ساتھ لے جانا چاہیے۔ بڑی طرح کھینچ کر لے جانا منع ہے۔ جب قربانی کا ارادہ ہو تو شروع چاند سے قربانی کے زبح تک حجامت کرانی منع ہے۔ اور جو غریب مسکین قربانی نہ کر سکتا ہو۔ وہ بھی حجامت سے باز رہے۔ جب لوگ قربانیاں کر کے حجامتیں کروائیں تو وہ بھی حجامت بنوائے۔ اور یہ نیست کرے۔ اگر اللہ مجھے توفیق دیتا تو میں بھی قربانی ضرور کرتا۔ اس کو قربانی کا ثواب مل جائے گا۔

قربانی کا جانور سینگ دار کرنا بے سینگ سے افضل ہے۔ اور جو قیمت میں گراں خرید گیا وہ سستے خریدے ہوئے سے بہتر ہے۔ اور خصی جانور۔ بلاخصی سے بہتر ہے۔ میت کی طرف سے بھی قربانی کرنی جائز ہے۔ قربانی زبح کرنے والا پہلے یہ دعا پڑھے۔ جب قربانی جانور قبلہ کی طرف لٹایا جائے تو یوں کہے۔

إِنِّي وَجَّهْتُ وَجْهِيَ لِلَّذِي فَطَرَ السَّمَاوَاتِ وَالْأَرْضَ عَلَىٰ بَيْتِ إِبْرَاهِيمَ حَنِيفًا وَنَاثِقًا مِنَ الشِّرْكِ . قُلْ إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ ١٦٢ لَا شَرِيكَ لَهُ وَبِذَلِكَ أُمِرْتُ وَأَنَا أَوَّلُ الْمُسْلِمِينَ اَللّٰهُمَّ مِنْكَ وَكَت

اب آگے قربانی کرنے والا اپنا نام اور اپنے شرکاء کا نام اور اپنے اہل و عیال کا نام کے کر بسم اللہ۔ اللہ اکبر۔ کہہ دے مثلاً اگر راقم الحروف اپنے شرکاء کے ہمراہ قربانی کرے تو یکے

یہ طریقہ مسنون ہے۔

1 امام الجماعت سے پہلے نہیں بلکہ حدیث میں تو قبل از نماز کا ذکر ہے۔ قبل از امام کا ذکر نہیں (سعیدی)

2- اگر قربانی گھر میں کرے تو عورت پاس کھڑی ہو سکتی ہے۔ اور پکڑ بھی سکتی ہے۔ اگر کسی اور جگہ کرے جہاں غیر محرم مرد ہوں تو وہاں عورت کا جانا یا پکڑنا ضروری نہیں اگر بالکل پاس ہی نہ جائے تو قربانی میں کوئی فرق نہیں آئے گا۔ (سعیدی)

اور قربانی سنت واجبہ ہے۔ کہ آپ ﷺ مدینہ میں دس سال مقیم رہے۔ تو ہمیشہ قربانی کرتے رہے۔ قربانی کا جانور وقت سے پہلے کچھ عرصہ خرید رکھنا اور اس کی پرورش کرنا اور اس کو فربہ کرنا افضل ہے۔ قربانی حلال اور طیب مال سے خریدنی ضروری ہے۔ اگر قربانی میں ایک روپیہ حرام کا شامل ہو گیا۔ تو قربانی مردود ہے۔ اسی طرح قربانی میں شریک ہونے والے افراد سب مستقی۔ نمازی۔ موحہ ہونے ضروری ہیں۔ اگر ان میں کوئی شخص حرام کار۔ حرام خور۔ کافر۔ مشرک۔ بے نماز۔ کافر وغیرہ بے دین شامل ہوا۔ تو قربانی سب کی مردود 1 ہو جائے گی۔

قرآن میں ہے۔ اللہ تعالیٰ متقیوں کی قربانی و نیک عمل قبول کرتا ہے۔

یہ اصول اس وقت کا مقرر کردہ ہے۔ جس کو قرآن میں بیان کیا گیا ہے۔ جب کہ ہاتھل اور قابیل کی قربانی کا مقابلہ ہوا تھا۔ حرام مال والا متقی نہیں ہے۔

حدیث میں ہے۔ اللہ تعالیٰ پاک ہے اور وہ پاک مال پاک عمل کو قبول کرتا ہے۔

مشکوٰۃ میں یہ حدیث ہے اگر کسی شخص نے دس روپے کا کوئی کپڑا خرید ایک روپیہ ان میں حرام مال کا تھا۔ باقی تو حلال تھے۔ اب آگ اس نے اس کپڑا کو پس کر نماز پڑھی تو جب تک وہ بدن پر رہا۔ تب تک نماز نہ ہوگی جب ایک حرام کے روپے نے نور و پیہ حلال بے کار کر دیا تو قربانی میں سات 2 اشخاص میں سے ایک کا روپیہ حرام کا ہے۔ تو وہ باقی لوگوں کے حلال مال کو بیکار کر دے گا۔ اور قربانی قبول نہ ہوگی۔

(تنظیم اہل حدیث جلد 26 ش 20) (مولانا عبدالقادر حصاری مرحوم)

هَذَا مَا عِنْدِي وَاللَّهُ أَعْلَمُ بِالصَّوَابِ

فتاویٰ علمائے حدیث

جلد 13 ص 61-65